

थिये जीवन सफर पूरो, साई नाम जपंदे जपंदे।
हरि क्षण थिये सजाई, तुंहिजे रस में रचंदे रचंदे॥

जीवन जो सारु जानी, आहे तुहिंजी सिक सोभारी।
दिलदार दिलि जा हाकिम, तुहिंजी लगी आ लारी।
तुहिंजे खुशीअ में खावन्द, थिया मस्तु नचंदे नचंदे॥

दुनिया जो दौरु जेको, दोखो दिये जीवनि खे।
सोई सुहिणो सफरु थिये थो, बाबल तुहिंजे बन्दनि खे।
दिसनि लाल तुहिंजी लीला, दुनिया में घुमंदे घुमंदे॥

सुख चैनु सेवकनि खे, पंहिजे गंज मां दिनो आ।
वासना सां वज्र हियड़ो, रस राम में भिनो आ।
जै जै युगल जी बोलिनि, हर हंधि हलंदे हलंदे॥

दातार तो दीननि जी, दिलि भाव सां भरी आ।
हर बोल में उन्हनि जे, वसियो राम श्याम हरी आ।

घुरनि आशीशूं जड़ चेतन खां, नीहड़े सां निमंदे निमंदे॥

दरदीली दिलि सां ध्याइनि, कसकीली कथा तुहिंजी।

विरह जे वह में वहंदे, वजें सुधिड़ी भुली पहिंजी।

धुअनि चरण गुल युगल जा, आसुंनि सां टिमंदे टिमंदे॥

चिर जीवो साई साहिब, साकेत जी सहेली।

कोकिल बणी रीझाई, आरियलि अमां अलबेली।

सदा लाड़ में लुट्ठीं थी, सुहग सद्दिड़ा सुणंदे सुणंदे॥